



جو ایسا ہو گا جیسے گولہا پسلی پر سب۔ یہ شخص کون ہو سکتا ہے اور اس تشبیہ کا مطلب کیا ہے؟ بڑی یاد دہانی سے  
کے بعض حامی ایسے ہیں جو کہتے ہیں کہ بعض اقوال کے مطابق یہاں عبداللہ ابن زبیر یا امام حسن یا امام حسین کی  
طرف اشارہ ہے، کیونکہ خلافت و امارت کے لیے ان کی جدوجہد نتیجہ خیر ثابت نہ ہوئی اور وقت و نساد  
برپا رہا۔

اس حدیث کے بالمقابل حضرت ابوہریرہ سے ایک روایت کتاب الفتن ہی میں بخاری سے منقول  
ہے کہ رسول اللہ صلی اللہ علیہ وسلم نے فرمایا کہ میری امت کی ہلاکت قریش کے لونڈے کے ہاتھوں ہوگی۔  
بعض دوسری روایات میں بھی آنحضرت سے مروی ہے کہ آپ نے چھوڑوں کی امارت سے پناہ مانگی ہے۔  
اس اطلاق بعض لوگ بنو امیہ پر کرتے ہیں۔ بنو امیہ کو اس بُری پیشین گوئی کا مسداق قرار دینا کہاں  
تک درست ہے؟

جواب: داؤد غلام علی، آپ نے جن مختلف احادیث کا حوالہ دیا ہے وہ سب اپنی اپنی جگہ پر صحیح اور برحق ہیں  
اور ایسی تاریخی سداقتوں پر دلالت کر رہی ہیں جن کے متعلق معلوم ہوتا ہے کہ ہمارے رسول مقبول صادق و صدوق صلی  
اللہ علیہ وسلم کو اللہ علیم وخبیر نے پہلے سے خبر دے دی تھی کہ اس طرح کے واقعات بعد میں رونما ہوں گے جن احادیث  
میں خلافت کی مدت نہیں برس بیان فرمائی گئی ہے اور جن میں بارہ قرشی خلفاء کی تعداد مذکور ہے، ان میں باہم کوئی  
تعارض نہیں ہے۔ پہلی قسم کی روایات میں خلافت راشدہ یا خلافت علی مرتضیٰ کی شہادت دی گئی ہے۔ یہ احادیث  
نبا بیت مشہور و مستفیض ہیں، جن سے خلفائے اربعہ رضوان اللہ علیہم اجمعین کی خلافت کے حق میں قطعیت کے ساتھ  
حجت و دلیل قائم ہوتی ہے۔ آپ نے جس پہلی حدیث کا ذکر کیا ہے، اس میں حضرت سفینہؓ خود فرماتے ہیں:

اسلم خلافة ابی بکر سنتین و خلافة عمر عشرة و عثمان اثنتی عشرة و علی ستہ، گو یا کہ ان  
کے نزدیک اس حدیث میں خلافت صدیقی، فاروقی، عثمانی اور مرتضوی علی الترتیب دو سال، دس سال، بارہ سال اور  
چھ سال بیان ہوئی ہے۔ اس میں تاریخی اعتبار سے پہلی دو خلافتوں میں چند ماہ کی کمی اور ثمر الخاندکری میں اسی طرح کچھ اضافہ  
ہے۔ مگر بحیثیت مجموعی اس تفاوت یا کمی بیشی سے کوئی خاص فرق واقع نہیں ہوتا۔ حضرت علیؓ کی شہادت بہر حال دو سال  
نبوی کے ۳۰ برس بعد منگوا گیا ہے۔ اور ایک صحابی رسول خود اس انداز میں ارشاد نبوی کی تشریح فرما رہے ہیں جس

سے اہل سنت کا اجماعی عقیدہ و نظریہ آپ سے آپ واضح ہو رہا ہے۔ اس حدیث میں الخلافۃ کے الفاظ میں جن سے مراد یہ ہے کہ اپنے صحیح اور حقیقی مفہوم کے اعتبار سے خلافت وہی ہے جو اس میں بیان فرمائی گئی ہے۔

مشکوٰۃ، کتاب الفتن سے منسلک پہلے کتاب الرقاق کے بالکل آخر میں حضرت نعمان بن بشیر رضی اللہ عنہ سے ایک اور حدیث ہے جس میں وہ رسول اللہ صلی اللہ علیہ وسلم سے روایت کرتے ہیں:

تكون النبوة فيكم ما شاء الله ان تكون

تمہارے درمیان نبوت رہے گی جب تک اللہ چاہے گا

ثم يرفعها الله تعالى، ثم تكون خلافة علي

کہ رہے۔ پھر اللہ تعالیٰ اسے اٹھالے گا۔ پھر خلافت علی

منهاج النبوة ما شاء الله ان تكون، ثم يرفعها

منہاج النبوت رہے گی جب تک اللہ نے چاہا پھر اللہ

الله تعالى ثم تكون ملقاً عاصراً فيكون ما شاء

تعالیٰ اسے اٹھالے گا۔ پھر خونخوار بادشاہی آئے گی اور

الله ان يكون، ثم يرفعها الله تعالى ثم تكون

جب تک اللہ نے چاہا رہے گی۔ پھر اللہ تعالیٰ اسے بھی

خلافة علي منهاج النبوة ثم سكت -

اٹھالے گا اور جبر و استبداد اور کبر کی حکمرانی ہوگی اور اللہ

جب تک چاہے گا، اس کا دور دورہ ہوگا۔ پھر اللہ اسے

بھی اٹھالے گا اور دوبارہ منہاج نبوت کے مطابق خلافت

قائم ہوگی۔ اس کے بعد نبی صلی اللہ علیہ وسلم نے سکوت فرمایا۔

یہ حدیث منسدا احمد اور امام بیہقی کی دلائل النبوت سے مشکوٰۃ میں نقل ہوئی ہے اور اس کے ایک راوی حبیب

بن سالم جو حضرت عمر بن عبدالعزیز کے ہم عصر ہیں ان کا بیان ہے کہ جب حضرت ابن عبدالعزیز میرا آرائے خلافت ہوئے

تو میں نے یہ حدیث انہیں بطور تذکیر و یاد دہانی کے لکھ کر ارسال کی اور ساتھ تحریر کیا کہ:

ارجوان تكون امير المؤمنين بعد الملك

دانتوں سے چبانے والی ملوکیت اور جاہلانہ حکومت کے

العاصف والجبورية فستبد واجمية -

بعد میں امید کرتا ہوں کہ آپ ہی وہ امیر المؤمنین ہوں گے

دجن کی خوشخبری اس حدیث میں دی گئی ہے اور جو خلافت

علیٰ منہاج النبوت کو از سر نو برپا کریں گے، اس پر

حضرت عثمانی سرور و شادمان ہوئے۔

اس حدیث سے مدخل خلافت اور فوجِ فتن کے واقعات پر مزید روشنی پڑتی ہے اور معلوم ہوتا ہے کہ خلافتِ راشدہ کے بعد ملکِ عاقص زیا بروایات مختلفہ ملکِ عنوض<sup>۱</sup> اس کے بعد ملکِ جبریت اور اس کے بعد پھر دوبارہ خلافتِ علی منہلج نبوت کا قیام ہوگا۔ اس حدیث میں بیک وقت حضرت عمر بن عبدالعزیز کے لیے خوش کن بشارت اور آپ کے خاندان کے پیشرووں کے حق میں سخت مذمت بھی تھی۔ آپ چونکہ ایک بے لوث اور خدا سے ڈرنے والے انسان تھے، اس لیے آپ نے ہمیشہ اپنے آپ کو اس عظیم خوشخبری کا اہل و مسداق ثابت کرنے کی کوشش کی، بنو امیہ کے جوہرہم کا متنی الوسع ازالہ فرمایا، حتیٰ کہ یزید کو امیر المومنین کہنے والے پر کوڑے تک برسائے۔

دوسری روایات جن میں بارہ خلفاء کا ذکر ملتا ہے وہ بھی بلاشبہ صحیح ہے مگر اس کا مفہوم اور محل بالکل دوسرا ہے ان میں بالعموم اثنا عشر خلیفۃ کے الفاظ مروی ہیں یہ روایات ہمیں صرف یہ بتاتی ہیں کہ قریش میں سے بارہ حکمران ایسے نمایاں اور سربراہان ہوئے جن کے دور میں دین و ملت اور مسلمانوں کی اجتماعیت کا شیرازہ کم و بیش بندھا رہے گا اور ظلم مملکت و جرم برجم ہو کر اختلال کا شکار نہ ہوگا۔ ان خلفاء کے نام متعین کرنے کی کوئی خاص سماعت نہیں ہے۔ کیونکہ اس سورت میں بڑے کلمات اور اشکالات کا سامنا کرنا پڑتا ہے۔ تاہم شارحین نے نام گنوانے کی کوشش کی ہے۔ بعض نے خلفائے راشدین اربعہ کو بھی اس تعداد میں شامل سمجھا ہے اور ان سے آغاز کر کے بعد کے آٹھ نام پیش کیے ہیں۔ بعض حضرات نے خلفائے راشدین کے ماسوا دوسرے بارہ امراء پر اس کا اطلاق کیا ہے۔ میرے علم کی حد تک علمائے اہل سنت میں سے کسی نے بھی ان احادیث کو غیر مستند یا قابل رد قرار نہیں دیا۔ نہ ان سے اثنا عشری ائمہ اہل بیت کو مراد لیا ہے۔ صحیح بات بھی یہی ہے۔ ان سے اثنا عشریہ کے ائمہ تو مراد ہو ہی نہیں سکتے کیونکہ انہیں وہ سیاسی سلطوت و شوکت ماسل ہی نہیں ہو سکی جو ان احادیث کے سیاق کلام کا متقاضی ہے۔ یہی وساحت و عا کے لیے یہاں سنن ابی داؤد سے دو متعلقہ احادیث نقل کیے دیتا ہوں۔ ان سے بات زیادہ صفائی کے

۱۔ ثنا حضرت معاذ بن جبل رضی اللہ عنہ کہ روایت آنحضرت سے یہ ہے: ان هذا الامر بدأ نبوة ورحمة ثم یكون خلافة ورحمة ثم مدحا عنوضا ثم کائن جبریتہ وعتوا وفسادا فی الارض.....

۔ اس عملے کی ابتدا نبوت و رحمت سے ہوتی ہے پھر خلافت و رحمت کا عہد ہوگا، پھر ملکِ عنوض کا

دور دور ہوگا اور زمین میں ظلم و فساد ہوگا ۛ

ساتھ سمجھیں آسکے گی۔

ابوداؤد، ابواب الفتن والملاحم کی ایک حدیث حضرت جابر بن سمرہ رضی اللہ عنہ کی زبانی رسول اللہ صلی اللہ علیہ وسلم سے یوں مروی ہے :

لا ینزال ہذا الدین قائما حتی ینکون  
علیکم اثنا عشر خلیفۃ کلم تجتمع علیہ الامۃ  
کلم من قریش۔

یہ دین اس وقت تک قائم رہے گا، جب تک کہ تم پر بارہ  
خلیفے نہ ہو جائیں جن پر امت جمع رہے گی اور جو سب  
قریش میں سے ہوں گے۔

حدیث الحافظ منذری کی مختصر سنن ابی داؤد میں اس حدیث پر ایک مفصل نوٹ موجود ہے جس میں فرمایا ہے :  
یکون المراد بالدين . الولاية والملك الى  
ان ینذهب اثنا عشر خلیفہ ثم تنقل الامارۃ  
وهذا علی شرح الحال فی استقامة السلطنة  
لا علی طریق المدح

وین سے یہاں مراد ولایت و سلطنت ہے۔ یہاں تک کہ  
بارہ خلفاء گزر جائیں گے۔ پھر امارت کا خاتمہ ہو جائے گا  
اور یہاں محض اقتدار سلطنت کی تشریح مقصود ہے۔ یہ  
ارتداد بطور مدح و ستائش وارد نہیں ہے۔

اس کے بعد ایک قول کے مطابق زید سے لے کر ابراہیم بن محمد اور مروان بن محمد کے نام گنوائے گئے ہیں۔ اس کے  
بعد دیگر متعدد اقوال بھی نقل کیے ہیں مگر یہ سب ظن و تخمین پر مبنی ہیں اور یہاں ان کے دہرانے کی حاجت نہیں ہے۔  
انہی حدیث جابر بن سمرہ رضی اللہ عنہ سے دوسری روایت اسی کتاب میں بیہے کہ میں نے رسول اللہ صلی اللہ  
علیہ وسلم کو فرماتے سنا :

لا ینزال الدین عزیزا الی اثنی عشر  
خلیفۃ . . . . . کلم من قریش۔

یہ دین غالب رہے گا بارہ خلیفوں تک . . . . . وہ سب  
قریش میں سے ہوں گے۔

حفظ ابن القیم اپنی تہذیب سنن ابی داؤد میں اس حدیث کی شرح کرتے ہوئے فرماتے ہیں کہ اس حدیث میں  
خلافت کا لفظ سکرانی کے عمومی مفہوم میں استعمال ہوا ہے جیسا کہ حضرت ابوہریرہ رضی اللہ عنہ کی حدیث میں ہے کہ :  
سیکون من بعد و خلفاء یحملون بما  
یقولون ویفعلون ما یؤمرون و سیکون من

عند قریب میرے بعد ایسے خلفاء ہوں گے جو وہی کریں گے  
جو کہیں گے اور وہی کریں گے جس کا حکم انہیں ہوگا اور میرے

بعدہم خلفاء یعملون بما لا یقولون ویفعلون  
 بعد ایسے خلفاء ہونگے جو ایسے افعال کریں گے جو ان کے قول  
 کے خلاف ہونگے اور ایسے کام کریں گے جو شرعی احکام  
 کے مطابق نہ ہونگے۔۔۔۔۔

اس حدیث میں ان لوگوں کو بھی خلفاء کہا گیا۔ بے جن کے قول و عمل میں مطابقت نہ ہوگی اور ان سے ایسے افعال  
 سرزد ہوں گے جو احکام شریعت کے خلاف ہوں گے۔

بہر کیفیت خلافت نبوت اور مطلق خلافت و امارت سے متعلق یہ دو طرح کی پیش گوئیاں بالکل الگ الگ ہیں جن  
 کے مصداق میں یا تو تاریخی و تو صیغی اعتبار سے معیاریت و مفاصلت ہے یا پھر ان دونوں میں خصوص و عموم کا فرق ہے۔  
 لیکن ان کے مفہوم و مدلول میں قطعاً کوئی ایسا تقاض نہیں ہے جو کسی اشکال کا باعث بن سکے، جس سے اہل ذیغ کوئی فائدہ  
 حاصل کر سکیں یا جسے خارجیت، ناہمیت یا شیعیت کے حامی اپنے حق میں استعمال کر سکیں یہاں ایک جگہ و ترقی و تعین سے  
 چاروں خلفائے راشدین مہدیین مراد ہیں اور دوسری جگہ عمومی طور پر بارہ خلیفوں کا ذکر ہے جو قریش میں سے ہونگے  
 واللہ اعلم بالصواب۔

اب اس کے بعد ہم فتنہ احلاس والی حدیث کو لیتے ہیں۔ مشکوٰۃ میں اس حدیث کے الفاظ درج ذیل ہیں:-  
 کنا فعدواً عند النبی صلی اللہ علیہ وسلم  
 فذکما لفتن فاکثرتی ذکرہا حتی ذکر فتنۃ الاحلاس  
 فقال قائل وما فتنۃ الاحلاس؟ قال ہی حرب  
 وحرب۔ ثم فتنۃ السراء وخنایا تحت قدمی  
 رجل من اهل بیت یزعم انه منی ولس منی۔  
 انسا او یبائی المتشون ثم یصطلم الناس علی رجل  
 کوبارک علی صنایع ثم فتنۃ الدھیاء لا تدع احداً من  
 ہم نزی سلی اللہ علیہ وسلم کے پاس بیٹھے تھے۔ پھر آپ نے فتنوں  
 کا ذکر فرمایا اور اسے خوب پھیلا کر بیان فرمایا۔ یہاں تک کہ  
 آپ نے فتنہ احلاس کا ذکر کیا تو ایک شخص نے پوچھا کہ یہ  
 فتنہ احلاس کیا چیز ہے؟ آپ نے فرمایا کہ یہ فرار اور  
 مار دھاڑ ہے۔ پھر ایک خوشحالی کا فتنہ ہوگا جو میرے اہل  
 بیت کے ایک شخص کے قدموں سے پھوٹ پڑے گا۔ وہ  
 مجھ سے ہونے کا دعویٰ کرے گا حالانکہ مجھے اس سے کوئی

لے جس اس سیاہ بندے اور جھول کو کہتے ہیں جو جانور پر ڈالی جائے یا جسے فرش پر چاندنی کے نیچے بچھا دیا جائے۔ مراد کوئی بھیلک  
 اور ہونک سلسلہ واقعات ہے جو لوگوں کو خانہ نشینی پر مجبور کر دے۔

هذه الامة الالامة المتدة دلمة فاذا قيل القننت  
تمازنت۔ ایسے الرجل فیہا موسیٰ ویمسی کا فرأ  
حتى یسیر الناس الی سطا، بین سطا لایان  
لانفاق فید و سطا لفاق لایمان فید فاذا کان  
فانک فانتظروا الدجال من یومئذ او من غده

واسطہ نہ ہوگا، میرے دوست اور ساتھی تو متقی افراد ہیں۔  
پھر لوگ ایک دوسرے شخص پر مصالحت کریں گے پوسپلی پر  
کوٹھے کے مانند ہوگا۔ پھر ایک پیرہ و تارفتہ ہوگا جو اس  
امت کے ہر فرد کو ایک نہ ایک چائنا رسید کرے گا۔ پھر  
جب کہا جائے گا کہ یہ فتنہ فرو ہو گیا تو یہ طول کھینچے گا۔ ایک  
شخص صبح مومن ہوگا اور شام کافر۔ یہاں تک کہ لوگ دو کپڑوں  
میں بٹ بائیں گے۔ ایک ایمان کا کپ جس میں نفاق کا وجود  
نہ ہوگا اور دوسرا نفاق کا کپ جس میں ایمان نہ ہوگا۔ جب  
ایسا ہو جائے تو دجال کا انتظار کرو آج نہیں تو کل کھلے گا۔

اس میں شک نہیں کہ یہ حدیث پہلے درپے دو تین فتنوں سے ہمیں خبردار کر رہی ہے جن میں سے ہر ایک کے معاملے  
میں ہم کو اللہ سے پناہ دیکر رہے و اعاذنا اللہ صفا۔ ان میں سے ایک فتنہ ایسا ہے جس میں معلوم ہوتا ہے کہ چاروں  
طرف ایک لوٹ مار اور بگڑ چکی ہوئی ہوگی، ایک افراتفری پھا ہوگی۔ اس کے بعد دوسرا ایک فتنہ ابالی اور غیاشی  
کا فتنہ اٹھ کھڑا ہوگا جسے اٹھانے والا خاندان نبوت سے منسوب تو ہوگا مگر فی الحقیقت پسر نوح کی طرح وہ اس  
نسبت و شرف کا مستحق نہ ہوگا کیونکہ آنحضرت کے فرمان کے مطابق آپ کے رفقاء و اولیاء تو تقویٰ شعار ہوتے ہیں۔  
یہ تو اللہ ہی بہتر جانتا ہے کہ اس سے مراد کیا ہے لیکن کوئی مسلمان جس کے دل میں فتنہ برابر ایمان ہو وہ اس  
بات کا تصور تک نہیں کر سکتا کہ اہل بیت کے جس شخص کا ذکر یہاں ہے، اس سے کوئی ادنیٰ اشارہ بھی (نعوذ باللہ)  
حضرات جنین کی جانب نکل سکتا ہے۔ نوخیزان بہشت کے ان قافلہ سالاروں (سید شباب اہل الجنۃ) کے تقویٰ  
اور طہارت نفس سے انکا دل کی جرات آخر کے ہو سکتی ہے اور بھلا کیسے ہو سکتی ہے، اسی طرح جس شخص کا ذکر کوڑک  
علیٰ صلیع کے الفاظ سے ہوا ہے، یہاں بھی یہ باور کرنے کا قطعاً کوئی ایسا قرینہ موجود نہیں ہے کہ حضرت عید اللہ بن  
زبیر جیسے حبیب القدر اور عظیم المرتبت صحابی کا ذکر آنحضرت نے اس انداز سے فرمایا ہوگا بلاشبہ امر خلافت ان کے  
حق میں مستقیم نہ ہو سکا، اور ان کے جام شہادت نوش فرمانے سے پہلے ان کی اولاد تک مروانیوں کے ساتھ جا ملی تھی لیکن

حارثی رسول صلی اللہ علیہ وسلم حضرت زبیر اور ذات النطاقین حضرت اسماء رضی اللہ عنہما کے تحت جگر کے بارے میں ایسا استدعا رہ کیسے آپ استعمال فرما سکتے تھے جس میں استنفات کا شائبہ پایا جاتا ہو۔ یہ ایسا محاورہ ہے جیسے اردو یا انگریزی میں کہا جائے کہ فلاں شخص گاڑی کے آگے گھوڑا جوت دیا گیا ہے یا گول سورخ میں چوکو رکھوٹا ہے۔ اس کے برعکس جو شخص کسی موقع و منسب کے لیے موزوں اور اہل ہو تو عربی میں کہتے ہیں: ہو کلفت فی ساعد او کساعد فی ذراع (وہ شخص انگوٹھی میں گیند ہے)۔

بعض اصحاب نے حدیث کے الفاظ کو بعض خاص گزشتہ واقعات اور افراد پر چسپاں کرنے کی کوشش کی ہے، مثلاً شریعت حسین دالی حجاز نے جب ترکوں سے غداری کر کے انگریزوں کی حمایت کی تھی تو اس دور کے بعض علماء نے خیال کیا کہ شاید یہی دلیل کو ربک علیٰ صلہ ہو مگر تیرا ناقص گمان یہ ہے کہ ابھی تک امت ایسے فتنہ عظیمہ سے دوچار نہیں ہوئی کیونکہ آگے کے الفاظ یہ بتاتے ہیں کہ یہ فتنہ پر پزیرنے نکلتا ہی چلا جائے گا، حتیٰ کہ پوری دنیا خالص ایمان اور خالص نفاق کے علمبردار دو کپڑوں میں منقسم ہو جائے گی، پھر مسیح و جال کا خروج اور مسیح ابن مریم کا نزول ہو جائے گا اور غالباً قیامت بھی دور نہ ہوگی۔ اللہ تعالیٰ ہماری مدد فرمائے اور ان فتنوں سے اپنی پناہ کے حصار میں رکھے۔ آمین

قریش کے جن چھوڑوں کے ہاتھوں امت کی تباہی کی خبر نبی صلی اللہ علیہ وسلم نے دی ہے، وہ بالکل حق ہے۔ صحیحین میں یہ احادیث موجود ہیں اور یہ بات بھی درست ہے کہ متعدد صحابہ و تابعین اور بجزرت محدثین و اصحاب سلف نے انہیں بنو مرغان اور نبرامیہ کے جابر، ظالم اور شوریدہ سرامراء و عمال پر منطبق کیا ہے۔ یہ ایک ایسی تلخ مگر ٹھوس حقیقت ہے جس سے کسی طرح اعراض ممکن ہی نہیں ہے۔ تاریخ و آثار کے صفحات سے اس سیاہی کو مٹانا یا اس پر سیاہ پوتی کر کے اور سفیدی کے کوٹ چرھا کر اس کی بدنامی کو چھپانا، یہ کسی کے مس کی بات نہیں ہے۔ مورخ ہو، محدث ہو، فقیہ ہو یا قسّم ہو، اس معاملے میں جو شخص بھی اہل سنت اور سلف صالح کے بے لاگ اور معتدل مسلک کو سامنے رکھے گا وہ ان کالک کے داغوں اور خون کے دھبوں سے مروت نظر نہیں کر سکے گا۔

طویل بحث سے بچتے ہوئے میں سنن ترمذی سے ایک روایت نقل کرنے پر اکتفا کرتا ہوں۔ کتاب الفتن میں بشام بن حسان کا ایک قول پڑھی سند کے ساتھ امام ترمذی نے نقل کیا ہے اور وہ یہ ہے:

احصوا ما قتل المحاج صبراً فبلغ ما نذ الف و عشرين الف قتيل

شمار کرنے والوں نے حساب لگایا کہ حجاج نے کتنے افراد کو باندھ کر اور مشکیں کس کر قتل کیا تو ان کی تعداد ایک لاکھ بیس ہزار تک پہنچی۔ یہ امام ابو عیسیٰ ترمذی ترمذی کی روایت ہے جو امام الحدیث بخاری کے شاگرد و رشید ہیں اور جن سے امام بخاری نے خود حدیث اخذ کی ہے۔

ابرواد و کتاب الفتن کی جس روایت میں امیر معاویہ کے متعلق کہا گیا ہے کہ وہ ہمیں ایسا اور ایسا کرنے کا حکم دیتے ہیں، یہ کنایہ و اشارہ میں بات کرنے کا ایک انداز ہے جس کا مفہوم حدیث کے سیاق و سباق سے بالکل واضح ہے۔ حدیث یہ ہے:

عبداللہ بن عمرو رضی اللہ عنہما سے روایت ہے کہ نبی صلی اللہ علیہ وسلم نے فرمایا: جس نے ایک امام کی بیعت کی، ہاتھ اس کے ہاتھ میں دیا اور دل و جان سے عہد کیا، اسے چاہے کہ حتی الوسع اسی امام کی اطاعت کرے، پھر اگر دوسرے نے جو پہلے امام سے جھگڑا کرے تو دوسرے کی گروہ و روہ۔ راوی و عبدالرحمن کہتے ہیں، میں نے پوچھا کہ آپ نے یہ بات رسول اللہ صلی اللہ علیہ وسلم سے سنی ہے؟ حضرت عبداللہ بن عمرو نے کہا کہ میرے دونوں کانوں نے اسے سنا اور میرے دل نے اسے محفوظ کر لیا۔ پھر میں راوی نے کہا کہ آپ کے چچا زاد بھائی معاویہ ہمیں ایسے اور ایسے کام کرنے کا حکم دیتے ہیں تو حضرت عبداللہ نے فرمایا کہ جس کام میں اللہ کی اطاعت ہو اس میں معاویہ کی اطاعت کرو اور جس میں مصیبت ہو، اس میں اس کی نافرمانی ہو۔

عن عبد اللہ بن عمرو رضی اللہ عنہما: ان النبی صلی اللہ علیہ وسلم قال: من بايع اماماً فاعطاه ضمقاً بدها وثمرة قلبه فليطعه ما استطاع فان جاء آخره يمانعه فاضر بوا رقبة الاخر قلت: انت سمعت هذا من رسول الله صلي الله عليه وسلم قال سمعته اذ نأى ووعاه قلبي، قلت: هذا ابن عمك معاوية يا مينا ان تفعل وتفعل قال اطعه في طاعة الله واعصه في معصية الله۔

حدیث کے پورے مضمون کا پس منظر صاف بتا رہا ہے کہ حضرت امیر معاویہ اپنے عہد خلافت میں بعض ایسی کارروائیاں کرتے تھے اور دوسروں کو کرنے کا حکم دیتے تھے جو حضرت عبداللہ بن عمرو اور راوی عبدالرحمن بن

عبدالکعبہ کے نزدیک اللہ اور اس کے رسول صلی اللہ علیہ وسلم کے احکام کے منافی و مخالف تھیں۔ اس امر کی مزید وضاحت مسلم، کتاب الامارہ، باب الامر بالوفاء بیعتہ الخلفاء کی حدیث سے ہوتی ہے جو اسی سند اور اسی متن کے ساتھ مروی ہے مگر اس میں نفع و نفع کے کئیے کو باطل کہول کر بیان کر دیا گیا ہے۔ حدیث کے جن الفاظ میں تشریح و تفصیل ہے، وہ یہ ہیں:

معاویہ ہمیں حکم دیتے ہیں کہ ہم اپنے مال باطل طریق پر آپس میں کھائیں اور اپنی جانوں کو قتل کریں سالانہ اللہ کہتا ہے کہ اے ایمان والو! آپس میں اپنے مال باطل طریق پر نہ کھاؤ سوائے اس کے کہ باہمی رضامندی سے تجارت ہو اور اپنی جانوں کی جانیں قتل نہ کرو، یقیناً اللہ تم پر رحیم ہے۔ راوی کہتے ہیں کہ میری بات سن کر حضرت عبداللہ بن عمرو ایک ساعت خاموش رہے، پھر کہنے لگے: اللہ کی اطاعت میں معاویہ کی اطاعت کرو اور جب وہ مصیبت کا حکم دیں تو ان کی نافرمانی کرو۔

صعادیۃ یا مرنا ان ناکل اموالنا بیننا بالباطل  
ونقتل النفسا والله یقول یا ایہا الذین امنوا  
لا تاکلوا اموالکم بباطل الا ان تکون  
تجارتاً عن تراخ منکم ولا تقتلوا انفسکم  
ان الله کان بکم رجباً قال فسکت ساعة ثم  
قال اطعه فی طاعة الله و اعصه فی معصیة  
الله -